

## निगमित सामाजिक दायित्व

विदेश में परिचालन करने वाला ओएनजीसी विदेश उन देशों के समाज और अर्थव्यवस्था में योगदान के प्रति अपनी जिम्मेदारी को समझता है, जिन देशों में यह परिचालन करता है। ओएनजीसी विदेश परस्पर विश्वास और सम्मान पर निर्मित सफल साझीदारी विकसित कर एक सकारात्मक और टिकाऊ सामाजिक प्रभाव सृजित करने और अंततः उन देशों के समाजों के जीवन स्तर और स्थायित्व में सुधार लाने के प्रति कटिबद्ध है, जिन देशों में यह परिचालन करता है। ओएनजीसी कई तरीकों से: सरकारों को कर राजस्व के भुगतान के माध्यम से; शिक्षा और प्रशिक्षण में निवेश कर और नागरिकों के लिए रोजगार के अवसर में सुधार लाकर; स्थानीय समुदायों को चिकित्सीय / खेलकूद संबंधी / कृषि सुविधाएं प्रदान कर, इत्यादि, योगदान करता है। वर्ष 2007 - 08 के दौरान, ओएनजीसी विदेश ने नेवेल्स्क के विनाशकारी भूकंपों के पीड़ितों के लिए राहत प्रयासों में सहायता करने के लिए शखालिन, रूस के स्थानीय प्राधिकारियों की राहत निधि में 100,000 अमेरिकी डॉलर का योगदान किया था। इसके अलावा, प्रत्येक नागरिक को कंपनी की नियंत्रणाधीन सूचना की उपलब्धता सुनिश्चित करने के उद्देश्य से और पारदर्शिता तथा जवाबदेही लाने के लिए, सूचना अधिकार अधिनियम, 2005 की अपेक्षाओं के अनुरूप नई दिल्ली स्थित ओवीएल के निगमित कार्यालय में एक समुचित तंत्र स्थापित किया गया है।